



KESE info



EDITORJAL

Hekk kif din l-edizzjoni hija hafna minnha ddedikata għall-influss ta' refuġjati fl-Ewropa u l-faqar, se niddedika għalihom ukoll dan l-ewwel editorjal li qed nikteb bħala President tal-Kumitat.

Qed niffaċċjaw, minn naħa, krizi umanitarja, bil-htieġa li r-refuġjati jintlaqgħu b'mod diċenti u, min-naħa l-oħra, aggravament tal-biża' fil-faqar.

Bhal hafna Ewropej, ninsab emozzjonat u ddisgustat mis-sitwazzjoni tat-tnejn li huma. Ma niflaħx il-fatt li bnedmin qed jiġu mgieghla jhallu kollox, anke b'riskju għal hajjithom, minhabba l-vjolenza, il-gwerra, it-tirannija jew il-miżerja, irrispettivament mill-pajjiż. Misshom jistħu dawk li jikkawżaw jew jinkoraġġixxu dawn l-eżilji jew li jkollhom kwalunkwe rwol f'dan u, għall-kuntrarju ta' dan, nifraħ lil dawk li, partikolarment fis-soċjetà civili tagħna, qed jippruvaw itaffu t-tbatija jew itemmu dan.

U l-Ewropa tagħna, li tkompli tirrappreżenta tama għall-paċi, id-demokrazija u anke għas-sopravivenza għal dawk li m'għandhom xejn, għandha fi hdnha stess numru tal-biża', u li sfortunatament qed jikber, ta' ċittadini li jgħixu fil-faqar u fil-privazzjoni. Dan ukoll jeħtieġ li jieqaf.

Dwar dawn iż-żewġ temi, il-Kumitat tagħna diġà hareġ ċertu numru ta' opinjonijiet, u wasal iż-żmien li dawk li jieħdu d-deċiżjonijiet għalina jsegwuhom, iżda x-xogħol tiegħu għadu ma spicċax, xejn affattu.

Ninsab ferħan li pproponjejt li l-"Premju għas-Soċjetà Ċivili", din is-sena, jipprema atturi tas-soċjetà civili li huma attivi fil-ġlieda kontra l-faqar, u li kelli l-approvazzjoni tal-kollegi tiegħi fuq dan il-punt. Ninsab ferħan ukoll li dawn aċċettaw li jnaqqsu kemm jista' jkun l-ispejjeż relatati sabiex jiddied in-numru ta' premjijiet mogħtija. Jien kburi li kelli l-unur li mmexxi korp Ewropew li jagħmel dan, għaliex huwa r-rwol tiegħu wkoll li jniedi, f'isem is-soċjetà civili Ewropea u l-organizzazzjonijiet tagħna, messaġġi ta' solidarjetà u għajjnuna.

Georges Dassis

President tal-Kumitat Ekonomiku u Soċjali Ewropew
Brussell, 3 ta' Novembru 2015

Għeziež kollegi,

Fil-ħin li qed nikteb dawn il-linji, kulhadd jinsab milqut minn dak li gara f'Parigi l-Gimgha filgħaxija. F'dawn ic-cirkostanzi eċċezzjonali, immedjatament hejjejt u ppubblikajt fuq il-websajt tal-Kumitat dikjarazzjoni li xtaqt nagħmel f'isem il-membri tal-Kumitat tagħna biex, bil-qawwa kollha, ngħidu li s-soċjetà civili Ewropea kollha tinsab f'solidarjetà mal-poplu Franciż u profundament ixukkjata bl-atti terribbli ta' persuni despikabbli.

It-test ta' din id-dikjarazzjoni jinsab hawnhekk:

<http://www.eesc.europa.eu/?i=portal.en.news&itemCode=37465>

Għamilt dan mingħajr dewmien, nhar is-Sibt filgħodu, għaliex nemmen li huwa d-dmir tiegħi u li intom elegġejtuni anke għal dan, imma issa rrid li l-kelma tkun tagħkom u nixtieq li l-Kumitat tagħna, waqt assemblea plenarja, jadotta formalment riżoluzzjoni.

Georges Dassis

Brussell, 17 ta' Novembru 2015

F'DIN IL-ĦARĠA

2 Ozark Henry mahtur bħala Ambaxxatur ta' Rieda Tajba tan-NU għall-Belġju kontra t-traffikar tal-bnedmin. Il-KESE ospita ċ-ċerimonja

3 L-armonizzazzjoni tal-progress: Il-President tal-KESE jistabbilixxi l-prijoritajiet tal-Kumitat matul il-mandat tiegħu

4 L-istruttura l-ġdida tal-KESE

6 Il-Presidenti tal-Gruppi jipprezentaw il-prijoritajiet tagħhom

7 Semma' leħnek dwar is-7 Programm Qafas

8 UE-Afrika: is-soċjetà civili hija lesta li tikkoopera dwar il-krizi tar-refuġjati

DATI GħAD-DJARJU

20-21 ta' Jannar 2016/ KESE, Brussell, sessjoni plenarja tal-KESE

Il-Kumitat Ekonomiku u Soċjali Ewropew pont bejn l-UE u l-organizzazzjonijiet tas-soċjetà civili Dicembru 2015 | MT

Ninsabu magħqudin

**Stqarrija mill-President tal-Kumitat Ekonomiku u Soċjali Ewropew
dwar l-attakki terroristiċi li seħħew f'Parigi fit-13 ta' Novembru 2015**

F'isem il-kollegi kollha tiegħi tal-Kumitat Ekonomiku u Soċjali Ewropew, li jirrapreżenta l-organizzazzjonijiet ewlenin kollha ta' min ihaddem, it-trejdjunjins u ċ-ċittadini tal-Unjoni Ewropea fi hdn l-istituzzjonijiet Ewropej, nesprimi r-rabja tagħna u t-tmeżmiż assolut tagħna kontra l-attakki kodardi u brutali mwettqa f'Parigi l-lejl li għadda.

Il-vittmi, qrabathom, il-poplu ta' Franza u l-istituzzjonijiet tagħna jinsabu fi ħsibijietna, u nagħtuhom is-solidarjetà shiħa tagħna.

Dawn il-qattela mimlijin mibegħda, stupidi, vili u despikabbli attakkaw il-poplu, id-demokrazija u l-valuri fundamentali tar-Repubblika Franciża. B'hekk, huma attakkaw il-popli, id-demokrazija u l-valuri fundamentali tal-Ewropea, għax huma l-istess. Mhux se jdgħajfun. Ma huma se jilhqqu l-ebda wieħed mill-għanijiet tagħhom: l-għaqda tagħna madwar il-valuri tad-demokrazija Ewropea, li għalihom ir-Repubblika Franciża ħadmet hafna, se tkompli tissaħħaħ.



© Frederic Legrand - COMEO / Shutterstock.com

Se nkun ċar: is-soċjetà civili organizzata Ewropea kollha hija magħquda kontrihom, mal-poplu ta' Franza: dan ifisser l-organizzazzjonijiet kollha ta' min ihaddem, it-trejdjunjins u ċ-ċittadini tal-pajjiżi kollha tal-Unjoni Ewropea.

Georges Dassis
President

Kumitat Ekonomiku u Soċjali Ewropew

Is-soċjetà civili Ewropea tindirizza l-krizi tal-migrazzjoni

Minkejja r-riskji u t-tbatija li jiffaċċjaw il-migranti u r-refuġjati, l-UE qed tesperjenza flussi migratorji dejjem ikbar. Il-kontribut tal-KESE jindirizza kemm il-prijoritajiet fil-perjodu qasir kif ukoll it-tentattivi sabiex jinstabu soluzzjonijiet sostenibbli u komprensivi. L-approċċ triplu tiegħu jinvolvi l-ġlieda kontra t-traffikar tal-migranti, l-integrazzjoni tal-migranti fis-suq tax-xogħol, u zjarat fiċ-ċentri ta' akkoljenza fuq il-post.

Seduta pubblika dwar il-pjan ta' azzjoni kontra t-traffikar tal-migranti

Fit-12 ta' Ottubru, il-KESE organizza seduta pubblika fil-kuntest tal-Opinjoni tiegħu dwar il-Pjan ta' Azzjoni tal-UE kontra t-Traffikar tal-Migranti (2015-2020). L-avveniment kien ippresedat mir-relatur tal-KESE, Brenda King (Grupp ta' Min Ihaddem, UK), u ta lill-KESE l-opportunità li jiġbor għarfien mill-partijiet interessati, inkluż l-Uffiċċju tan-Nazzjonijiet Uniti kontra d-Droga u l-Kriminalità. "Il-krizi tar-refuġjati hija sfida globali li l-pajjiżi individwali ma jistgħux jindirizzaw waħedhom. Il-KESE jappoġġja l-ġlieda kontra dawk li jiffaċilitaw id-dħul klandestin u l-kriminalità organizzata kemm fi hdn l-UE kif ukoll lil hinn mill-fruntieri tagħna. Madankollu, huwa jirrakkomanda bis-shiħ l-għoti ta' mezz

legali u sikuri għall-migrazzjoni u l-mobiltà fl-UE, peress li dan huwa l-aktar mod effettiv biex tiġi żgurata s-sigurtà fil-fruntieri tal-UE u tiġi eliminata d-domanda għas-servizzi tat-traffikanti."

Żjara fi Sqallija

Bejn it-12 u l-14 ta' Ottubru, ir-relaturi tal-Opinjoni tal-KESE dwar l-Aġenda tal-Kummissjoni dwar il-migrazzjoni (Stefano Mallia, Grupp ta' Min Ihaddem, Malta, u Cristian Pîrvulescu, Grupp ta' Interessi Varji, Rumanija) żaru Sqallija, fejn kellhom diversi laqgħat mal-partijiet interessati li jieħdu ħsieb il-wasla massiva ta' migranti u refuġjati fuq il-gżira.



Il-membri tal-KESE Stefano Mallia u Cristian Pîrvulescu fiċ-Ċentru tas-Salib Ahmar fi Sqallija

>>> [paġna 2](#)

Waqt li onorat il-veri ċampjins tal-ġlieda kontra l-faqar, is-soċjetà civili Ewropea tgħid li wasal iż-żmien li nieħdu pozzjoni kontra l-faqar fl-Unjoni Ewropea

Organizzazzjonijiet fil-lokal li jahdmu biex itaffu l-faqar fil-**Germanja, l-Irlanda, Franza, il-Polonja u l-Finlandja** juru l-mod kif jipprovdu assistenza diretta lil dawk fil-bżonn. Il-Kumitat Ekonomiku u Soċjali Ewropew iddedika l-Premju 2015 għas-Soċjetà Ċivili Ewropea lill-organizzazzjonijiet li jiddistingwixxu lilhom infusom permezz tal-kreattività u s-suċċess tagħhom fil-ġlieda kontra l-faqar.

Hames proġetti b'firxa wiesgħa u ta' livell għoli hafna ntgħażlu minn lista ta' aktar minn 100 proġett:

- **Armut und Gesundheit** (il-Germanja) tipprovdi kura medika komprensiva

lill-persuni mingħajr dar, klinika fejn il-pazjenti mingħajr assigurazzjoni tas-saħħa f'sitwazzjonijiet instabbli jistgħu



L-assessuri esperti tal-Premju għas-Soċjetà Ċivili: Maureen O'Neill, eks membru tal-KESE u President tas-Sezzjoni SOC, Jean Lambert, MEP, Anne Van Lancker, politiku Belgjiana u eks MEP, Julius op de Beke, uffiċjal tal-politika FDG EMPL, jirrapreżenta lil Stefan Olsson, Kummissjoni Ewropea

jaqdbu u jmorru u diversi inizjattivi oħra. Proġett wieħed, "Street Jumper", jippromovi wkoll saħħa tajba fost it-tfal u ż-żgħażaġħ minn ambjenti mċaħħda.

- **Fáilte Isteach**, inizjattiva tat-Tielet Età (l-Irlanda), hija proġett ibbażat fuq il-komunità fejn voluntiera anzjani jilqgħu l-migranti u r-refuġjati fl-Irlanda billi jagħtuhom klassijiet ta' konversazzjoni bl-Ingliz. Kull ġimgha,

>>> [paġna 2](#)



Ozark Henry maħtur bhala Ambaxxatur ta' Rieda Tajba tan-NU għall-Belġju kontra t-traffikar tal-bnedmin

Il-KESE ospita ċ-ċerimonja

Fil-21 ta' Ottubru 2015, l-Uffiċċju tan-Nazzjonijiet Uniti kontra d-Droga u l-Kriminalità (UNODC), fil-preżenza ta' Georges Dassis, il-President tal-KESE, ħatar lill-mużiċist Belġjan magħruf sew **Ozark Henry** bhala l-Ambaxxatur ta' Rieda Tajba Nazzjonali għid tiegħu kontra t-traffikar tal-bnedmin. Din il-ħatra hija maħsuba biex tiġbed l-attenzjoni għat-traffikar tal-bnedmin u biex tgħin fil-mobilizzazzjoni tal-appoġġ fil-Belġju għall-isforzi biex jiġġilduh.



Ozark Henry waqt iċ-ċerimonja tan-nomina fil-KESE

Kull sena fl-Ewropa aktar minn 10 000 persuna jissaw vittma tat-traffikar tal-bnedmin. Għal **Georges Dassis, President tal-Kumitat Ekonomiku u Soċjali Ewropew**, "dan l-iskjavità taż-żminijiet moderni hija skandlu u reat kontra s-soċjetà ċivili. Il-ħatra ta' Ozark Henry bhala Ambaxxatur ta' Rieda Tajba tan-NU huwa aħbar tajba għall-Belġju u għall-Ewropa, peress li se tqajjem kuxjenza u gġiegħel lil hafna jiehdu azzjoni. Niggarantixxi li l-organizzazzjonijiet tas-soċjetà ċivili se jappoġġaw lil Ozark Henry peress li jinsabu f'pożizzjoni ideali biex jgħinu fl-identifikazzjoni tal-vittmi u biex jaħdmu b'mod attiv fuq il-prevenzjoni. Tistgħu toqogħdu fuqna bhala msieheb ewlieni fil-għieda kontra t-traffikar tal-bnedmin."

Meta tkellem dwar il-ħatra tiegħu, **Ozark Henry** spjega: "Hemm hafna vittmi ta' traffikar tal-bnedmin hemm barra. Sempliċement ma narawhom jew ma rridux narawhom. Mit-tfal li jiġu sfurzati jitalbu fit-toroq għal dawk li jiġu sfurzati jaħdmu bhala haddiema

fl-industrija tas-sess jew jaħdmu illegalment fi sweatshops. Aħna ngħixu kuntenti fid-dinjiet żgħar tagħna, fejn ngħixu hajjina ta' kuljum. Hassejt li wasal iż-żmien li tittiehed azzjoni u li nippruvaw naghmlu xi haġa dwar din il-kwistjoni u naghmlu differenza fis-sensibilizzazzjoni u l-appoġġ għall-organizzazzjonijiet li qed jaħdmu fil-għieda kontra dan ir-reat."

Jean-Luc Lemahieu, id-Direttur għall-Affarijiet Pubbliċi tal-UNODC, irringrazzja lill-KESE għall-isforzi tal-membri tiegħu biex jappoġġaw il-għieda kontra t-traffikar billi pprezentaw opinjonijiet sostanzjali u influwenti, u laqa' r-rwol il-għid ta' Ozark Henry fil-Belġju. F'isem il-Belġju, id-**Deputat Direttur Ġenerali għall-Affarijiet Multilaterali fil-Ministeru għall-Affarijiet Barranin, Werner Bauwens**, faħħar il-hidma Prattika li saret min-NU u evoka t-tmexxija tal-Belġju fil-għieda kontra t-traffikar. (cad)

Il-facilitajiet ta' finanzjament adatti għall-intrapriżi huma prerekwizit ċentrali għat-ktabbir ekonomiku

Il-KESE jappoġġja l-mikrofinanzjament bhala għodda b'saħħitha fil-għieda kontra l-eskluzjoni soċjali



Il-President tal-KESE Georges Dassis u l-Maestà tagħha r-Regina Mathilde tal-Belġju

Il-mikrofinanzjament ikopri firxa ta' servizzi finanzjarji għall-persuni li tradizzjonalment ma jkunux jistgħu jingħataw finanzjament mill-banek, prinċipalment minhabba li m'għandhomx il-garanziji li jistgħu jipproteġu istituzzjoni finanzjarja kontra r-riskju ta' telf.

Filwaqt li l-mikrofinanzjament jagħmel enfasi fuq il-pajjiżi li qed jiżviluppaw, jingħata wkoll lil dawk li jissellfu fl-UE. **L-ewwel Jum Ewropew tal-Mikrofinanzjament** fid-19 u l-20 ta' Ottubru 2015 kien koorganizzat mill-KESE għas-sensibilizzazzjoni dwar il-mikrofinanzjament bhala għodda fil-għieda kontra l-eskluzjoni soċjali u l-qgħad fl-UE. Fil-preżenza tal-**Maestà Tagħha r-Regina Mathilde tal-Belġju** u tal-**Kummissarju Marianne Thyssen**, il-President tas-Sezzjoni tal-KESE għall-Unjoni Ekonomika

u Monetarja u l-Koeżjoni Ekonomika u Soċjali, **Joost van Iersel**, enfasizza l-importanza tat-tisħiħ tal-kompetittività, l-iżvilupp sostenibbli u l-inkluzjoni soċjali fl-UE: "Fl-Istati Membri hemm ostakli konsiderevoli għall-iżvilupp tal-mikrofinanzjament. Il-kundizzjonijiet qafas għall-mikrofinanzjament għandhom jittiebu", qal lil dawk responsabbli għat-tfassil tal-politika fl-UE.

Tabilhaqq, il-mikrofinanzjament fl-Ewropa qed jiżviluppaw b'mod mgħagħel f'għodda rilevanti biex tinaqqas l-eskluzjoni soċjali u finanzjarja billi jingħataw servizzi finanzjarji (mikrokreditu, mikroassigurazzjoni, eċċ) u mhux finanzjarji (taħriġ, mentoring, eċċ).

Il-KESE ħadem dwar din il-kwistjoni u jinsab konvint li l-mikrofinanzjament huwa mod kif jiġi appoġġat l-intraprenditorjat u jinholqu impjegji godda fil-mikrointrapriżi. Sabiex jitnaqqas l-komplessità u l-ispejjeż marbutin mal-mikrokreditu, il-KESE jipponi, minn naħa, li jiġu żviluppanti servizzi standardizzati ta' teknoloġija ta' livell għoli u, min-naħa l-oħra, jiġu provduti garanziji u kofinanzjament.

Skont il-KESE, ir-rivoluzzjoni vera tal-mikrofinanzjament hija l-fatt li, permezz tal-attivatiet ta' intermedjazzjoni, jagħti possibbiltà lill-persuni esklużi mis-suq finanzjarju u jipprovdi mezzi lill-persuni biex ikunu jistgħu jwettqu l-proġetti tagħhom bir-żors tagħhom stess, u b'hekk jeventaw l-assistenza, is-susidji u d-dipendenza. (mm)

Ikompili ma' paġna 1

Is-soċjetà ċivili Ewropea tindirizza l-kriżi tal-migrazzjoni

Il-laqgħat mas-Salib l-Aħmar, l-Organizzazzjoni Internazzjonali għall-Migrazzjoni, l-Uffiċċju tat-Task Force Reġjonali tal-UE li jappoġġja l-funzjonament tal-"hotspots", iċ-ċentru ta' akkoljenza f'Pozzallo, u l-NGOs bhall-Caritas, Centro Astalli u Comunità di Sant'Egidio harġu fid-dieher id-differenza kbira bejn is-sitwazzjoni fuq il-karta u fir-realtà.

Stefano Mallia stqarr: "L-isfida hija biex tittiehed deċizjoni fi żmien 24 siegħa jekk migrant jistax japplika għall-protezzjoni. Dawk li mhumiex meqjusa li

jeħtieġu protezzjoni jew jintbagħtu lura – jekk ikunu ġejjin minn pajjiż li għandu ftehim ta' bghit lura (eż it-Tuneżija) – jew jintalbu jitalqu mill-Italja fi żmien 7 ijiem u jispicċaw bla saqaf fuq rashom. Huwa ċar li dan iwassal għal numru ta' problemi."

Aktar finanzjament jippermetti lill-NGOs biex isuru aktar professjonali, filwaqt li koordinazzjoni aħjar mill-partijiet interessati tista' tipprevjeni li l-persuni jissaw vittma tal-lakuni tas-sistema. Għandha tingħata aktar attenzjoni lill-proċess ta' integrazzjoni.

Ikompili ma' paġna 1

Waqt li onorat il-veri kampjins tal-għieda kontra l-faqar, is-soċjetà ċivili Ewropea tgħid li wasal iż-żmien li niehdu pożizzjoni kontra l-faqar fl-Unjoni Ewropea



Il-KESE: impenjat biex innaqqas il-faqar fl-Ewropa

aktar minn 2 200 student – migranti, persuni li jfittxu l-ażil u refuġjati – jibbenefikaw mit-tagħlim mogħti minn aktar minn 750 voluntier.

- **Uniterres**, inizzjattiva ta' **A.N.D.E.S.** (Franza) tipprovdi lill-hwienet tal-ikel soċjali u solidali prodotti friski, lokali u ta' kwalità minn produtturi lokali ta' frott, ħaxix, ħwawar u bajd. Dawn il-prodotti huma disponibbli għall-persuni vulnerabbli u l-benefiċjarji tal-għajjuna alimentari fil-hwienet tal-ikel soċjali u solidali fuq bażi ta' self-service, b'mhux iktar minn 30 % tal-prezz tax-xiri tagħhom. Uniterres attwalment tappoġġja 124 bidwi fir-reġjuni ta' Poitou-Charentes, Aquitaine, Midi-Pyrénées u Brittany, tagħti provvista lil 53 hanut soċjali u solidali u tipprovdi għajjuna alimentari lil 20 000 benefiċjarju kull sena.
- **Iċ-Ċentri ta' Integrazzjoni Soċjali**, li huma inizzjattiva tal-**Fondazzjoni Barka Għall-Għajjuna Reċiproka** (il-Polonja), jindirizzaw kwistjonijiet ta' edukazzjoni u taħriġ professjonali għal individwi li ilhom qiegħda għal perjodu twil, inkluzi l-persuni b'diżabilità, dawk li kienu l-habs, refuġjati u persuni b'vizzji. Iċ-Ċentri ta' Integrazzjoni Soċjali jorganizzaw workshops għar-rikwalifikazzjoni

professionali, korsijiet edukattivi u gruppi ta' appoġġ.

- **Y-Foundation (il-Finlandja)** tippromovi s-saħħa u l-benesseri soċjali billi tipprovdi djar b'kera affordabbli u ta' kwalità tajba waqt li jirrispettaw id-dinjità tal-bniedem ta' persuni li jkollhom diffikultà biex isibu akkomodazzjoni fis-suq miftuħ tad-djar. Il-gruppi ewlieni li jibbenefikaw minn dawn l-isforzi huma l-persuni bla dar u l-persuni f'riskju li jispicċaw mingħajr dar. Y-Foundation żviluppaw appoġġjati ukoll akkomodazzjoni għal żgħażaġħ u persuni li jsofru minn problemi relatati mas-saħħa mentali jew vizzji.

L-MEP Jean Lambert, wieħed mill-erba' assessuri, stqarr li "Dak li nistgħu naraw hu li hemm firxa ta' kwistjonijiet li qegħdin jiġbdu dejjem aktar attenzjoni – kwistjonijiet relatati mal-persuni mingħajr dar mal-ikel. Xi whud minnhom kienu pjuttost xokkanti, għax juru li għadna qed infallu milli nissodisfaw il-bżonnijiet bażiċi tal-bniedem kif ukoll id-drittijiet tal-bniedem."

Il-ġurija tal-Premju għas-Soċjetà ċivili kienet magħmula mill-President tal-KESE, iż-żewġ Vici Presidenti, il-President tal-Grupp ta' Min Ihaddem, il-President tal-Grupp ta' Interessi Varji, membru tal-Grupp tal-Haddiema, u s-Segretarju Ġenerali tal-KESE.

Il-ġurija għażlet il-hames rebbeha abbażi ta' lista qasira ta' hax, li ttejjiet minn panel estern ta' esperti magħmul minn erba' membri.

Il-hames proġetti rebbeha se jaqsmu l-premju ta' EUR 50 000 bl-intenzjoni li din is-somma flus terġa' tiġi investita fi proġetti li jipprovdu aktar kura fil-komunità. (sg)

Is-Sena Ewropea għall-Iżvilupp 2015 fil-KESE – minn idea inizjali għal seminar iddedikat

Il-KESE mhux biss ħareġ bl-idea tas-Sena Ewropea għall-Iżvilupp 2015, iżda kkontribwixxa wkoll għas-success tagħha. Matul is-sena ġew organizzati bosta inizzjattivi mfassla biex jilhqnu udjenza usa' – gruppi tan-negożju, trejndunjins, NGOs – biex jiġi analizzat kif din il-politika tista' tiġi ssemplifikata u kkoordinata b'mod aktar effiċjenti u effettiv.

Is-Sezzjoni tar-Relazzjonijiet Esterni tal-KESE hadmet mill-qrib ma' pajjiżi li qed jaħdmu biex jiksibu l-għanijiet ta' żvilupp. B'mod partikolari, organizzat **l-14-il Seminar Reġjonali tal-Gruppi ta' Interess Ekonomiku u Soċjali tal-AKP-UE**, fejn ġie rakkomandat bis-sħiħ qafas ta' konverġenza għall-Għanijiet ta' Żvilupp Sostenibbli (SDGs) iffukat fuq l-eradikazzjoni tal-faqar u l-mitigazzjoni tat-tibdil fil-klima. Matul il-**laqgħa tan-network tal-ECSOC UE-Afrika**, il-KESE saħaq li l-Fond fiduċjarju ta' emerġenza tal-UE għall-Afrika, offrutt mill-UE fis-Summit tal-Belt Valletta, għandu jiġi ġestit b'mod trasparenti u li għandu jkun ibbażat fuq l-SDGs u mmonitorjat b'raba magħhom, bhala parti minn shubija ġenwina bejn il-pajjiżi.

Hekk kif l-2015 qorbot lejn tmiehma, id-Dipartiment tal-Komunikazzjoni tal-KESE organizza Seminar dwar il-mezzi tax-xandir tas-soċjetà ċivili 2015 fil-Lussemburgu, li ffoka fuq l-isfidi tal-komunikazzjoni dwar il-politika dwar l-iżvilupp. Dan sar mis-26 sas-27 ta' Novembru u għalih attendew uffiċjali tal-komunikazzjoni minn organizzazzjonijiet tas-soċjetà ċivili, ġurnalisti, studenti u akkademiċi minn madwar l-UE. Ġew organizzati tliet panels interessanti – l-ewwel wieħed iffoka fuq il-kampanja ta' komunikazzjoni

tas-Sena Ewropea għall-Iżvilupp, it-tieni indirizza r-rwol tas-soċjetà ċivili u l-midja u t-tielet indirizza l-komunikazzjoni dwar l-SDGs. Il-membri tal-KESE u kelliema distinti miċ-Ċentru għall-Infommazzjoni Reġjonali tan-NU, l-Organizzazzjoni Internazzjonali tax-Xogħol (ILO), il-Bank Ewropew tal-Investment (BEI), id-WWF, il-Welthungerhilfe, l-Aġenzija Svediza għall-Iżvilupp, il-Kummissjoni Ewropea, il-Parlament Ewropew kif ukoll il-Gvern u l-Kunsill Ekonomiku u Soċjali Lussemburġi qasmu l-aħjar Prattiki u kellihom diskussjoni ma' madwar 150 mistieden. Aktar informazzjoni dwar dan l-avveniment hija disponibbli fil-paġna web tal-KESE. (sma)



Seduta pubblika dwar l-integrazzjoni tar-refuġjati fis-suq tax-xogħol

Fil-15 ta' Ottubru, saret seduta pubblika fi Brussell dwar l-integrazzjoni tar-refuġjati fis-suq tax-xogħol, bi preżentazzjonijiet minn Caritas, il-UNHCR, il-Kummissjoni Ewropea, l-Aġenzija tal-Impjegji Federali Germanija u l-Kummissjoni Internazzjonali Kattolika tal-Migrazzjoni. Fost il-kelliema kien hemm Dr Ali-zoy Temorshah mill-Afganistan, li ngħata l-istatus ta' refuġjat; huwa spjega kemm kien diffiċli biex jibda attività professjonali fil-Belġju. Fis-seduta ġie konkluż li l-kisba ta' impjeg tista' thaffef l-integrazzjoni soċjali,

tnaqqas id-dipendenza fuq il-benefiċċji soċjali u żied il-possibbiltà li tinstab akkomodazzjoni decenti. Ir-refuġjati impjegati jikkontribwixxu għas-sistema tas-sigurtà soċjali u l-infiq tagħhom fuq prodotti tal-konsumatur huwa ta' benefiċċju għall-ekonomija kollha kemm hi. Dan jista' jgħin lill-pajjiżi Ewropej biex jindirizzaw il-kwistjonijiet tat-tnaqqis demografiku, il-popolazzjonijiet li qed jixxjeh u n-nuqqas ta' haddiema.

Is-sejbiet kemm mill-missjoni kif ukoll mis-seduta se jikkontribwixxu għall-opinjoni li dwarhom se jkun hemm votazzjoni matul is-sessjoni plenarja ta' Diċembru. (mm/dm)



KESE info

Il-Kumitat Ekonomiku u Soċjali Ewropew
pont bejn l-UE u l-organizzazzjonijiet tas-soċjetà ċivili
Dicembru 2015 | MT

L-armonizzazzjoni tal-progress: Georges Dassis, il-President il-ġdid tal-KESE jistabbilixxi l-prijoritajiet tal-Kumitat matul il-mandat tiegħu

Georges Dassis, li ġie elett b'maġġoranza kbira, huwa l-31 President tal-Kumitat Ekonomiku u Soċjali Ewropew, liema istituzzjoni ser imexxi bl-ghajjnuna taż-żewġ Vici Presidenti, is-Sur Michael Smyth (Baġit) u s-Sur Gonçalo Lobo Xavier (Komunikazzjoni) mill-2015 sal-2018.

"Dan il-mandat ser ikun utli għaċ-ċittadini. Ser ikun iddedikat għalihom kompletament. Beħsiebna nimmobilizzaw il-forzi kollha kemm huma tas-soċjetà ċivili bil-ghan li naghmlu l-Unjoni Ewropea attraenti u iżjed preżenti fil-hajja ta' kuljum taċ-ċittadini Ewropej. L-ewwel nett, jeħtieġ li ntaffu l-faqar estrem u ninvestu fl-impjeg taż-żgħażaġh, fi proġetti tal-infrastruttura u fir-riċerka u l-innovazzjoni, u dan irridu naghmluh fuq skala mas-siva. L-Ewropa ma għandhiex tkun sinonima ma' ġirja lejn l-iżjed livell baxx, iżda lejn l-iżjed livell għoli. Hi għandha ttejjeb haġet iċ-ċittadini kollha tat-Tramuntana, tan-Nofsinhar, tal-Lvant u tal-Punent, u huwa dan li aħna nfissru meta ngħidu

l-armonizzazzjoni tal-progress", qal is-Sur **Georges Dassis**.

Għalhekk, il-programm tal-President jipprovdi approċċ prattiku hafna għall-politiki tal-Unjoni Ewropea, ispirat mill-Opinjoni adottati mill-Kumitat u indirizzati lill-istituzzjonijiet Ewropej, b'konformità mal-missjoni tal-Kumitat skont it-Trattat. Il-programm ma jassumix li l-Ewropa hija xi haġa li ksibna "għal dejjem ta' dejjem", iżda jenfasisza l-kriżi gravi li għaddeja minnha: il-kriżi ekonomika u r-riġressjoni soċjali naqru b'mod serju l-fiducja li ċ-ċittadini kellhom fiha. Filwaqt li jappella għal intraprenditorjat, xogħol u solidarjetà, il-programm ikompli jenfasisza l-**koeżjoni soċjali, ekonomika u territorjali** bħala s-sisien ta' Unjoni ġusta u ekwa. F'dan ir-riġward, jeħtieġ li jintużaw strumenti bħad-dhul minimu Ewropew jew it-tassazzjoni.

Il-programm jappoġġja l-pjan ta' investiment għall-Ewropa, u jitolb li jiżjed ma' dan **pjan speċjali ta' investiment** għat-tkabbir u l-impjegi, u li jiġu

adottati miżuri speċifiċi ta' konverġenza ekonomika bħal mekkanizmu għall-hruġ kongunt tad-dejn u fond temporanju għall-eurokambjali.

Is-**Suq Uniku Diġitali**, il-holqien ta' **Żona Ewropea tat-Trasport** u l-iżvilupp ta' **Unjoni** ġenwina **tal-Energija** huma wkoll prijoritajiet għall-President il-ġdid tal-KESE. Dawn il-koll jikkontribwixxu għall-iżvilupp sostenibbli tal-Unjoni, partikolarment fil-konfront tar-restrizzjonijiet tat-tibdil fil-klima, li għandhom jiġu integrati fil-politiki kollha tal-UE.

Fil-programm tiegħu, il-President tenna l-konvinzjoni tiegħu **f'Europa b'saħħitha fid-dinja**, li għandha

tiddefendi mhux biss l-interessi ekonomiċi tagħha iżda wkoll l-esiġenzi soċjali u ambjentali tagħha. L-Unjoni għandha tilqa' fi hdnha lil dawk li qed jitolbu l-ażil u timplimenta **politika ġdida dwar il-migrazzjoni**, ibbażata fuq il-prinċipji tas-solidarjetà u tar-rispett tad-drittijiet tal-bniedem. Il-ġlieda kontra t-traffikanti permezz ta' kooperazzjoni msahha fost l-Istati Membri għandha tkun parti integrali minnha.

Sabiex jindirizzaw dawn l-isfidi, l-għanijiet u l-emerġenzi, l-Istati Membri għandhom jagħtu wkoll lill-Unjoni Ewropea l-mezzi biex tiegħu jkollha l-holqien ta' **baġit** li jirrifletti l-ambizzjonijiet tagħha.

Ewropa ta' progress għal kulhadd

"Meta onorawni billi elegġewni bħala President, il-kollegi tiegħi kienu jafu li xorta waħda kont se nkompli dak li dejjem għamilt:

- *niddefendi, minn naħa, il-valuri fundamentali Ewropej, id-demokrazija, id-djalogu soċjali u ċivili u, b'hekk, is-soċjetà ċivili organizzata u l-Kumitat;*
- *niddefendi, min-naħa l-oħra, l-Unjoni Ewropea stess, għax hija proġett nobbli, kbir, intelligenti u ġeneruż, indispensabbli għall-paċi u għall-progress, u li, minkejja dan, tiġi attakkata, hafna drabi tiġi amministrata hażin u mhijiex protetta mill-aġhar affarijiet.*

Kienu jafu wkoll il-konvinzjoni tiegħi u nemmen li hija tagħhom ukoll: l-Ewropa għandha tiżgura li ċ-ċittadini kollha tagħha jistgħu jahdmu u jgħixu f'kundizzjonijiet deċenti. L-Unjoni teħtieġ li tikseb

mill-ġdid il-fiducja tagħhom, l-appoġġ tagħhom, l-impenn tagħhom u l-entuzjażmu tagħhom. Jeħtieġ li tikseb mill-ġdid l-attraenza li kellha darba, li heġġet lil hafna popli, fosthom tiegħi, li jkunu jixtiequ jaderixxu, għax kienet żona ta' paċi, ta' demokrazija u ta' prosperità.

Dan ifisser li trid tiegħi titqies bħala magna indifferenti għan-nies li qed ibatu, bħala entità 'l bogħod u insensittiva, u jeħtieġ li turi fil-prattika lin-nisa u l-irġiel tal-Ewropa li teżisti xi haġa li żgur hija iktar importanti mill-bqija, f'dan il-famuż proġett Ewropew: huma stess."

Georges Dassis
President tal-KESE



Il-President tal-KESE Georges Dassis u l-Vici Presidenti tal-KESE: Gonçalo Lobo Xavier (xellug) u Michael Smyth (lemin)

Ġestjoni finanzjarja tajba

Ili membru tal-Kumitat mill-2006 u nħossni onorat li ġejt maħtur Vici President. Is-soċjetà ċivili għandha rwol importanti hafna x'taqdi fl-Ewropa tal-lum, u l-Kumitat irid jagħmel iżjed biex jiġi żgurat li l-kontribut tas-soċjetà ċivili jiġi kkunsidrat bis-sħiħ fil-livell Ewropew.

Bħala ekonomista, inħossni partikolarment kuntent li ngħatajt ir-responsabbiltà tal-finanzi tal-Kumitat! Ninsab herqan li nikkooopera mill-qrib mal-membri l-oħra tal-Grupp Baġitarju u l-Bureau. Nispera li nkun nista' nuża l-esperjenza tiegħi bħala President ta' furnitur kbir tal-akkomodazzjoni soċjali fl-Irlanda ta' Fuq, il-Habitat Housing Association, b'mod tajjeb fil-Kumitat. Din l-assoċjazzjoni għandha baġit ta' bejn wiehded u ieħor l-istess daqs bħal dak tal-Kumitat.

Il-prijorità tiegħi hi li nkompli fuq il-hidma eċċellenti tal-predeċessur tiegħi, Hans-Joachim Wilms, biex nipprepara l-baġit tal-Kumitat, u niżgura li jkun konformi mal-proċess meħtieġ, u biex inkompli u nsahħaħ il-kooperazzjoni mal-istituzzjonijiet Ewropej u l-Kumitat tar-Regjuni.

Mil-lat tar-rwol tiegħi fil-Kumitat usa', naħseb li se naraw enfasi akbar fuq il-kwistjonijiet soċjali

fil-mandat il-ġdid, b'enfasi partikolari fuq l-hekk imsejha ġenerazzjoni mitlufa ta' żgħażaġh li f'hafna modi sfat diżappuntata mill-ġenerazzjoni li nappartjeni għaliha jiena stess. Il-Kumitat tagħna huwa ċertament f'pożizzjoni tajba biex jaqdi rwol prominenti fl-indirizzar tal-problema tal-iskuntentizza u l-aljenazzjoni taż-żgħażaġh.

Mill-bidu tal-kriżi finanzjarja u ekonomika 'l hawn, it-teħid tad-deċizzjonijiet fl-Ewropa sar saħansitra aktar maqtugħ miċ-ċittadini ordinarji. Il-Kumitat għandu verament jassumi r-rwol tiegħu bħala l-pont bejn is-soċjetà ċivili u l-Ewropa b'mod aktar sod. Fis-snin li ġejjin nara hafna aktar inizjattivi abbażi tal-approċċ "Going Local" u nara lill-membri tagħna jagħmlu iżjed kuntatt mal-komunitajiet lokali tagħhom stess u mal-NGOs u jagħmlu iżjed biex iżidu l-għarfien li l-Ewropa hija iżjed milli sempliċement il-Kummissjoni, il-Parlament u l-Kunsill, u li lehinhom jista' jinstema' permezz tagħna.

Michael Smyth
Vici President tal-KESE responsabbli għall-Baġit

Nikkomunikaw flimkien biex nippromovu l-hidma tal-Kumitat

Jien naħseb li l-ġenerazzjoni tiegħi hija ffortunata hafna. Aħna nappartjenu għall-hekk imsejha "Ġenerazzjoni Erasmus", dik li ilha tgħix f'Ewropa pjuttost paċifika u b'opportunità immensa għal access għall-għarfien u l-kondiviżjoni ta' l-kultura. Din l-esperjenza tat kontribut kbir biex inħossni Ewropew ta' veru.

Nixtieq nagħti xi haġa lura lill-Ewropa. Għalhekk iddeċidejt li niddedika l-Vici Presidenza tiegħi tal-KESE għall-futur tal-Ewropa. Huwa għalhekk li l-ambizzjoni tiegħi, bħala l-Vici President tal-KESE li għadu kemm ġie elett inkarigat mill-komunikazzjoni, huwa li nippromovi l-valur miżjud tal-Kumitat tagħna u l-kontribut tal-hidma tal-membri lejn il-proċess kontinwu tal-kostruzzjoni Ewropea. Minflok nikkomunikaw dwar ir-rwol istituzzjonali u l-konfigurazzjoni tal-KESE, aħna se nikkomunikaw dwar il-hidma tagħna u r-riżultati – u kif aħna nirriflettu l-preokkupazzjonijiet reali taċ-ċittadini tal-UE u nindirizzaw kwistjonijiet reali. Għandna nispejgaw lill-popli Ewropej kif naghmlu differenza.

Iżda l-membri huma l-ewwel li jammettu li aħna ma nistgħux nikkomunikaw dwar kollox. Jekk aħna nikkomunikaw dwar kollox, mela mbagħad xejn ma jkun

importanti. Jeħtieġ li naghzlu u niprijorizzaw sabiex inkunu aktar effettivi u niksbu riżultati aħjar.

Għandna niffukaw fuq kwistjonijiet ta' tfassil ta' politika li jingħaqdu flimkien ma' dak li huwa verament importanti għan-nies ordinarji. U jeħtieġ li nkunu konkreti, b'fatti u mhux retorika. Huwa għalhekk li qegħdin hawn: biex nirrappreżentaw is-soċjetà ċivili organizzata, bil-vantaġġi u l-iżvantaġġi kollha tagħha.

Jiena nemmen li t-tigdid tal-KESE b'40% mill-membri jkun membru godda huwa sfida iżda wkoll opportunità. Huma se jgħibu ideat godda u spirtu ġdid lill-Kumitat. Għalhekk, l-isfida immedjata hija li nibdew b'hidmietna malajr u ngħinu nżidu l-għarfien tal-membri l-godda dwar l-oġġettivi tal-KESE. Mill-perspettiva tal-komunikazzjoni, dik hija opportunità.

Jiena tassew nemmen li kull membru għandu responsabbiltà għall-komunikazzjoni. Il-prestazzjoni u l-kapaċità tagħhom li jagħixu bħala mudelli eżemplari għandhom potenzjal kbir.

Struttura ġdida tal-K

PRESIDENZA

Il-Presidenza tal-KESE hija magħmla minn President u żewġ Viċi Presidenti b'mandat ta' sentejn u nofs.



President
Georges Dassis
(Grupp II – Haddiema – Greċja)



Viċi President
Michael Smyth
(Group III – Interessi Varji – Renju Unit)
President tal-Grupp Baġitarju



Viċi President
Gonçalo Lobo Xavier
(Grupp I – Min Iħaddem – Portugall)
President tal-Grupp tal-Komunikazzjoni

GRUPPI

Il-KESE huwa maqsum fi tliet gruppi: Min Iħaddem, Impjegati u Interessi Varji



Grupp I – Min Iħaddem
President
Jacek Krawczyk
Polonja

Viċi Presidenti tal-Grupp

Milena Angelova	Violeta Jelić
Paulo Barros Vale	Stefano Mallia
Stéphane Buffetaut	Thomas McDonough
Peter Clever	Maurizio Reale
Vladimíra Drbalová	Erik Svensson



Grupp II – Haddiema
President
Gabriele Bischoff
Ġermanja

Viċi Presidenti tal-Grupp

Andrzej Adamczyk	Wolfgang Greif
Cinzia Del Rio	Judy McKnight
Anne Demelenne	Denis Meynent
Plamen Dimitrov	José María Zufiaur
Bernt Fallenkamp	



Grupp III – Interessi Varji
President
Luca Jahier
Italja

Viċi Presidenti tal-Grupp

Benedicte Federspiel
Mindaugas Maciulevičius
Arno Metzler
Ariane Rodert
Ioannis Vardakastanis

BUREAU

Il-Bureau jorganizza l-attivitajiet u l-proċeduri tal-Kumitat. Huwa magħmul minn 39 membru, inklużi l-President u ż-żewġ Viċi Presidenti. Għal ċerti kwistjonijiet speċifiċi, il-Bureau huwa meġjun minn gruppi ad hoc.



Grupp ta' Min Iħaddem

Daniel Mareels
Manthos Mavrommatis
Bernd Dittmann
Dorthe Andersen
Reet Teder
Patricia Cirez Miqueleiz
Tellervo Kyla-Harakka-Ruonala
Dragica Martinović Džamonja
David Croughan
Joost van Iersel
Jacek Krawczyk
Gonçalo Lobo Xavier
Brendan Burns

Grupp tal-Haddiema

Oliver Röpke
Lucie Studničná
Gabriele Bischoff
Georges Dassis
Pierre Jean Coulon
Stefano Palmieri
Daiva Kvedaraitė
Raymond Hencks
Charles Vella
Martin Siecker
Ellen Paula Nygren
Andrej Zorko
Emil Machyna

Grupp ta' Interessi Varji

Ronny Lannoo
Dilyana Slavova
Pavel Trantina
Arno Metzler
Miguel Ángel Cabra de Luna
Ákos Topolánszky
Luca Jahier
Gunta Anča
Krzysztof Balon
Cristian Pîrvulescu
Ariane Rodert
Michael Smyth

ASSEMBLEA PLENARJA

Il-Kumitat jadotta l-opinjoni tiegħu b'maġġoranza sempliċi u jressaqhom quddiem il-Kunsill, il-Kummissjoni Ewropea u l-Parlament Ewropew. Il-Kumitat għandu 350 membru.



ESE għall-2015-2018

Il-Kumitat huwa magħmul minn sitt Sezzjonijiet Speċjalizzati, kif ukoll mill-Kummissjoni Konsultattiva dwar il-Bidliet Industrijali (CCMI), l-Osservatorju tas-Suq Uniku (SMO), l-Osservatorju tal-Iżvilupp Sostenibbli (SDO), l-Osservatorju tas-Suq tax-Xogħol (LMO) u l-Kumitat ta' Tmexxija tal-Ewropa 2020.

Is-Sezzjoni Speċjalizzata għat-Trasport, l-Energija, l-Infrastruttura u s-Socjetà tal-Infommazzjoni (TEN)



President
Pierre Jean Coulon
Grupp tal-Ħaddiema
Franza

Is-Sezzjoni Speċjalizzata għar-Relazzjonijiet Esterni (REX)



President
Dilyana Slavova
Grupp ta' Interessi Varji
Bulgarija

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali (ECO)



President
Joost van Iersel
Grupp ta' Min Iħaddem
Netherlands

Is-Sezzjoni għall-Agricoltura, l-Iżvilupp Rurali u l-Ambjent (NAT)



President
Brendan Burns
Grupp ta' Min Iħaddem
Renju Unit

Is-Sezzjoni Speċjalizzata għas-Suq Uniku, il-Produzzjoni u l-Konsum (INT)



President
Martin Siecker
Grupp tal-Ħaddiema
Netherlands

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza (SOC)



President
Pavel Trantina
Grupp ta' Interessi Varji
Repubblika Ċeka

L-Osservatorju tal-Iżvilupp Sostenibbli (SDO)



President
Brenda King
Grupp ta' Min Iħaddem
Renju Unit

L-Osservatorju tas-Suq Uniku (SMO)



President
Pedro Almeida Freire
Grupp ta' Min Iħaddem
Portugall

L-Osservatorju tas-Suq tax-Xogħol (LMO)



President
Carlos Manuel Trindade
Grupp tal-Ħaddiema
Portugall

Il-Kummissjoni Konsultattiva dwar il-Bidliet Industrijali (CCMI)



President
Lucie Studničná
Grupp tal-Ħaddiema
Repubblika Ċeka

Il-Kumitat ta' Tmexxija tal-Ewropa 2020



President
Etele Baráth
Grupp ta' Interessi Varji
Ungerija

KWESTURI



Antonello Pezzini
Grupp ta' Min Iħaddem
Italja



Laure Batut
Grupp tal-Ħaddiema
Franza



Bernardo Hernández Bataller
Grupp ta' Interessi Varji
Spanja

Segretarju Ġenerali
Luis Planas



Il-prijoritajiet tal-Grupp ta' Min Ihaddem: tkabbir u impjegi sodi, stabbli u sostenibbli għan-negożju u s-soċjetà li fiha jopera

Ikompli ma' paġna 3
Nikkomunikaw flimkien
biex nippromovu l-hidma
tal-Kumitat



Il-Grupp ta' Min Ihaddem

Il-Grupp ta' Min Ihaddem se jkompli jappoġġja t-tkabbir u l-impjegi għall-benefiċċju tan-negożju u s-soċjetà li fiha jopera. Attwalment qed naħdmu fuq il-prijoritajiet tagħna (li għandhom jiġu approvati mill-Grupp), li jaqgħu taħt 6 intestaturi ewlenin:

- **Ambjent makroekonomiku stabbli** bħala prerekwizit għal tkabbir sod, sostenibbli u stabbli. **Huwa essenzjali li l-Istati Membri jwettqu riformi strutturali li jsaħħu t-tkabbir fil-qafas tas-Semestru Ewropew u jirrispettaw ir-responsabbiltà finanzjarja;**
- L-inkoraġġiment ta' kultura aktar b'saħħitha ta' **intraprenditorjat** fl-Ewropa: biex tiffaċilita

l-holqien u t-tkabbir tan-negożju, l-UE u l-Istati Membri tagħna għandhom itejbu l-kundizzjonijiet qafas għall-intraprenditorjat;

- **L-ikkompletar tas-Suq Intern tal-UE**, filwaqt li jitqiesu l-ħtiġijiet tan-negożju bil-għan li naslu għal effiċjenzi akbar, regolamentazzjoni aħjar u spejjeż imnaqqsa b'mod sinifikanti;
- **It-tneġġig ta' politika industrijali kompetittiva, integrata bis-siġħ u li tħares 'il quddiem** biex tiġi żgurata bażi industrijali b'saħħitha, soda u kompetittiva fl-Ewropa;

- **Il-bini (mill-ġdid) tar-rwol tal-Ewropa fid-dinja**, bil-għan li jiġi appoġġjat il-kummerċ hieles għall-benefiċċju tan-negożju u l-klijenti tiegħu;
- **Kompetittività għal aktar impjegi biex tiġi ssalvagwardjata d-dimensjoni soċjali tal-UE:** billi tiffoka fuq il-kompetittività u t-tiġħ tat-tkabbir, l-UE tkun tista' tippermetti lill-kumpaniji jjoħolqu aktar impjegi. Dan huwa l-mod li bih l-UE tingħata dimensjoni soċjali ġenwina u tissolva l-problema tar-rata għolja ta' qgħad.

Jacek Krawczyk

President tal-Grupp ta' Min Ihaddem

"Li tkun eżempju mhuwiex biss mod prinċipali kif tinfluwenza 'l oħrajn, huwa l-uniku mod!": din il-kwotazzjoni ta' Albert Schweitzer, ir-rebbieh tal-Premju Nobel għall-Paċi fl-1952, tinkorpora fiha l-fehmiet tiegħi dwar l-approċċ tal-membri lejn il-komunikazzjoni. Inhegġeġ kull membru biex jikkomunika kemm fi Brussell (il-KESE jeħtieġ rikonnoxximent mill-Kummissjoni Ewropea u l-Parlament għall-hidma siewja li jwettaq) kif ukoll lura d-dar (ma' organizzazzjonijiet u ma' persuni li qed jaħdmu fil-prattika). Din hija r-raġuni għalfejn nappoġġja bil-qawwa l-inizjattivi ta' "Going Local" bħala parti mill-impenn tagħna. Aħna herqana li naħdmu mal-membri, mas-sezzjonijiet u l-gruppi tal-KESE biex tissaħħaħ din l-inizjattiva.

Ma nistgħux ninsaw l-avvenimenti diżastrużi li seħħew fl-Ewropa reċentement haġna. U meta naħsbu dwar l-attakk li seħħew f'Parigi fit-13 ta' Novembru, irridu niftakru li kollha kemm aħna qeġdin hawn biex nappoġġaw Ewropa unita, demokratika, imsejja fuq is-solidarjetà, paċifika u prospera kif ukoll qrib taċ-ċittadini tagħna. Dan huwa l-kontribut tagħna biex tiġi evitata repetizzjoni ta' għajriet traġiċi bħal dawk li seħħew fl-Ewropa.

Għażiż qarrej, bħala l-Viċi President tal-KESE b'enfasi speċjali fuq il-komunikazzjoni, jiena kburi li qed naħdem f'qasam tal-attività tal-Kumitat fejn diġà ninsabu f'pożizzjoni b'saħħitha. Inti tista' torbot ukoll fuq l-isforzi tiegħi biex nitjeb kuljum. Bl-għajnuna ta' dawk kollha involuti, jien se niehu vantaġġ tal-ghodod eżistenti biex ngħin lill-membri jikkomunikaw dwar il-hidma tal-KESE u, bl-għajnuna tagħkom, biex jiġu żviluppatti għodod oħrajn li jkunu aktar effiċjenti.

Ejjejjew nikkomunikaw flimkien!

Gonçalo Lobo Xavier

Viċi President responsabbli għall-Komunikazzjoni

Proġett pożittiv għall-gejjen tax-xogħol

Tul dawn l-aħħar snin, il-politika Ewropea kienet iddominata mill-krizi u l-isforzi biex tiġi salvata l-euro. Dan l-aproċċ kien dejjem aktar iddominat mill-egoizmu nazzjonali. Dan huwa evidenti fil-krizi tar-refuġjati attwali, li fir-realtà hija krizi politika. B'mod kollettiv, l-UE s'issa naqqset milli tindirizza l-isfida tal-fluss ta' refuġjati li qed jaħrabu mill-gwerra u l-vjolenza.

Jidher li l-ispiritu tan-nazzjonalizzazzjoni mill-ġdid reġa' ha spinta 'l quddiem u nfirex aktar minhabba l-krizi.

L-Ewropa issa għandha bżonn proġett pożittiv għall-gejjen li jerga' jiffoka fuq il-kundizzjonijiet tal-ħajja u tax-xogħol tal-persuni.

Għaldaqstant, għandna bżonn nikkunsidraw is-suq tax-xogħol kollu kemm hu, u mhux biss is-suq uniku diġitali u għandhom jiġu żviluppatti soluzzjonijiet Ewropej biex ix-xogħol isir ġust u ekwu fil-gejjen. Id-diġitalizzazzjoni toffri potenzjal f'dan ir-rigward, iżda biss jekk tkun f'qafas ta' politika tajjeb. L-acquis soċjali jipprovdni pedament għal dan u għandu jiġi żviluppatt aktar.

Barra minn hekk, il-proċess neċessarju tat-tiġħ tal-UEM għandu jiżgura li fl-aħħar din issir aktar soċjali u aktar demokratika. L-iżvilupp ta' unjoni soċjali għandu jkun parti integrali ta' UEM msaħħa, u mhux biss element sekondarju. F'dan ir-rigward jinħtieġu proposti konkreti.

Għaldaqstant, djalogu makroekonomiku madwar iż-żona tal-euro kollha jista' jagħti kontribut deċiżiv għall-iżvilupp soċjali u demokratiku tal-UEM. L-UEM ma tistax tissaħħaħ b'mod ġenwin mingħajr involviment imsaħħaħ tal-imsieħba soċjali.

Aspett ieħor tad-dimensjoni soċjali tal-UEM huwa li l-konsolidazzjoni baġitarja tmur id f'id ma' pjan ta' investiment effikaċi biex jiġi ġġenerat id-dħul permezz tat-tkabbir, il-koeżjoni soċjali u s-solidarjetà, biex b'hekk l-inugwaljanzi soċjali li dejjem jiżdiedu ma jipperikolawx l-integrazzjoni ekonomika u l-prospertà tal-Ewropa.

Gabriele Bischoff

President tal-Grupp tal-Haddiema

Il-prijoritajiet tal-Grupp ta' Interessi Varji



Il-Prezidenza tal-Grupp ta' Interessi Varji

Tmiem l-2015 isib il-KESE msaħħaħ b'40 % ta' membri godda għall-mandat ta' hames snin 2015-2020. Fi hdan il-Grupp ta' Interessi Varji, in-numru huwa saħansitra ogħla, bi 48 membru ġdid jingħaqdu magħna.

Għalkemm il-Kumitat tagħna se jidhrol fl-2016 rienergizzat, sfortunatament l-UE għaddejjja minn sitwazzjoni li tixbah krizi eżistenzjali. In-nuqqas ta' fiduċja bejn l-Istati Membri jinsab fl-ogħla livell u huma l-politiki ta' biża' li qed jiddominaw l-ispettru politiku.

Il-fehma tal-Grupp ta' Interessi Varji hija li huwa preċiżament f'dan l-ambjent ta' „tensjoni” politika u ta' nuqqas ta' fiduċja li l-KESE għandu rwol ewleni x'jaqdi. Fl-aħħar mandat, ikkonċentrajna fuq tliet temi prinċipali: tkabbir sostenibbli u investiment; Ewropa soċjali, sostenibbli u inkluziva; u t-tielet, rwol attiv għas-soċjetà civili fil-proċess leġislativ Ewropew kollu. B'mod kruċjali, id-deċiżjonijiet tagħna u l-azzjonijiet tagħna matul l-aħħar hames snin fittxew li jkun hemm tmexxija, innovazzjoni u unità.

Matul is-sentejn u nofs li ġejjin għandna nibnu fuq din il-hidma tajba. Aħna nimmiraw li nagħmlu dan billi jiġu indirizzati suġġetti godda u urgenti, fejn il-Grupp

tagħna jista' juża l-kompożizzjoni u n-netwerks diversi tiegħu biex jinvolti ruħu maċ-ċittadini Ewropej. Fl-2016 diġà nipprevedu l-esplorazzjoni tar-rwol tal-kultura fl-identità Ewropea, u l-involviment maċ-ċittadini Brittanici dwar il-kost u l-benefiċċji ta' hrug Brittaniku possibbli mill-UE. Il-prijoritajiet prinċipali tagħna fil-futur qribi hija t-tqegħid tal-KESE fiċ-ċentru ta' din l-Ewropa taċ-ċittadini, l-inkoraġġiment ta' djalogu fil-livell lokali u l-kontribuzzjoni għall-bini mill-ġdid tal-fiduċja fil-politiki Ewropej. Fil-livell tal-Kumitat, dan jista' jinvolti aktar investiment fl-evalwazzjonijiet tal-politiki u d-diversifikazzjoni mir-rwol „tradizzjonali” tagħna s'issa. Għall-Grupp III speċifikament, dan jista' jinvolti li nikkonċentraw il-hidma tagħna fuq oqsma ewlenin ta' politika. Dak li huwa ċert huwa li l-Grupp ta' Interessi Varji se jkompli jinvesti biex iressaq l-“Ewropa” fil-livell lokali permezz ta' varjetà ta' avvenimenti matul il-presidenzi futuri tal-Kunsill tal-UE (li se jkunu f'idejn il-Lussemburgu, in-Netherlands, is-Slovakkja, eċċ.).

Huwa ċert ukoll li meta jiskadi dan il-mandat, aħna għandna nkunu hallejna marka civili ċara warajna!

Luca Jahier

President tal-Grupp ta' Interessi Varji



Il-Grupp tal-Haddiema

L-industrijalizzazzjoni mill-ġdid tal-Ewropa – Seminars tal-Grupp ta' Min Ihaddem

Il-Grupp ta' Min Ihaddem reċentement kien qed jif-foka fuq diversi aspetti tal-industrijalizzazzjoni mill-ġdid tal-Ewropa. Fis-26 u s-27 ta' Ottubru, sar seminar fuq jumejn f'Milan u Bergamo f'kooperazzjoni mal-AICE, Confcommercio, Confindustria u Coldiretti.

Id-dibattitu tal-ewwel jum indirizza r-rwol tal-kummerċ internazzjonali fl-industrijalizzazzjoni mill-ġdid tal-Ewropa. Il-partecipanti ddiskutew il-futur tal-politika kummerċjali tal-UE, ir-rwol tal-Ftehimiet tal-Kummerċ Hieles u kif l-industrija Ewropea tista' terġa' titqajjem mill-ġdid permezz tal-kummerċ u l-investiment. Saret enfasi partikolari fuq il-konsegwenzi tal-politika kummerċjali futura fuq l-industrija tal-ikel – settur importanti tal-ekonomija Taljana.

Fit-tieni jum, il-partecipanti ddiskutew ir-rwol tal-innovazzjoni fl-industrijalizzazzjoni mill-ġdid tal-Ewropa. Rappreżentanti minn kumpaniji Taljani pprezentaw eżempji ta' kif l-innovazzjoni tista' tkun ta' benefiċċju għas-setturi tal-agrikoltura u tal-kummerċ agrikolu tal-Ewropa. It-tieni grupp ta' esperti ffoka fuq l-Industrija 4.0 u l-implicazzjonijiet tagħha għall-politika tal-industrija tal-UE fil-futur. Il-Grupp ta' Min Ihaddem

huwa konvint li l-isfruttar għal kollox tal-potenzjal tal-Internet tal-Ogġetti jipprovdi opportunità unika għall-UE biex timxi 'l quddiem f'termini ta' kompetitività globali. (lj)



Is-seminar tal-Grupp ta' Min Ihaddem f'Bergamo

Semma' lehnok dwar is-7 Programm Qafas għar-Riċerka u l-Iżvilupp

Fis-27 ta' Ottubru 2015, il-Kummissjoni Ewropea u l-Kumitat Ekonomiku u Soċjali Ewropew organizzaw avveniment fi Brussell biex jipprezentaw ir-riżultati tal-konsultazzjoni pubblika li twettqet bħala parti mill-evalwazzjoni *ex-post* tas-7 Programm Qafas għar-Riċerka u l-Iżvilupp 2007-2013 (FP7). Il-konsultazzjoni pubblika onlajn, immexxija mill-Kummissjoni minn Frar sa Mejju 2015, ippermettiet li jiġu kkunsidrati firxa wiesgħa ta' fehmiet u mmirat biex tiżgura t-trasparenza tal-proġett ta' evalwazzjoni. Waslu total ta' 202 risposti – 44% mill-organizzazzjonijiet ta' edukazzjoni għolja

u ta' riċerka pubblika, 35% mill-individwi, 14% mis-settur privat, 8% mill-ministeri u l-aġenziji, u 4% mill-intrapriżi ż-żgħira u ta' daqs medju. Waslu separatament xi kontributi addizzjonali bil-miktub minn xi organizzazzjonijiet ta' partijiet interessati. Il-konsultazzjoni pubblika wriet li kien hemm sodisfazzjon ġenerali bl-FP7, fejn uħud mill-kisbiet ewlenin tiegħu jidhru fiż-żieda fl-eċċellenza, fl-isforzi tiegħu biex tinholq ekosistema vibranti ta' innovazzjoni, u fil-kontribut tiegħu għall-holqien ta' Żona Ewropea tar-Riċerka (ZER). Ir-riżultati indikaw li kelli l-aktar suċċess fi tliet dimensjonijiet ewlenin tal-valur miżjud tal-UE – l-indirizzar tal-isfidi pan-Ewropej, iż-żieda tal-kompetizzjoni fir-riċerka, u t-titjib tal-mobilità tar-riċerkaturi. Uħud min-nuqqasijiet li harġu fid-dieher permezz tal-konsultazzjoni kienu l-ostakli għoljin għad-dhul, is-sejhiet ristretti u l-ammont eċċessiv ta' applikazzjonijiet, enfasi mhux suffiċjenti fuq l-impatt fuq is-soċjetà u l-partecipazzjoni tal-industrija, u l-piż tal-amministrazzjoni.

L-evalwazzjoni *ex post* tal-FP7 qed titwettaq b'konnessjoni mal-Aġenda għal Regolamentazzjoni Aħjar tal-Kummissjoni, li hija mfassla biex tagħti spinta lill-ftuħ u t-trasparenza fil-proċess tat-teħid tad-deċizzjonijiet tal-UE; ittejjeb il-kwalità ta' liġijiet godda permezz ta' valutazzjonijiet aħjar tal-impatt tal-abbizzi ta' leġislazzjoni u tal-emendi; u ttipromovi r-revizjoni kostanti u konsistenti tal-liġijiet eżistenti tal-UE, sabiex il-politiki tal-UE jilhqnu l-għanijiet tagħhom bl-iktar mod effettiv u effiċjenti. (sg)



© Paradise Picture / Shutterstock.com

DALWAQT FIL-KESE

Wirja "Punti ta' qsim tal-fruntieri" / Punti ta' kontroll u bini relatati fil-fruntieri tal-Lussemburgu

Fil-marġini tas-Serata Lussemburġiża tad-9 ta' Diċembru li ġej ser tiġi organizzata l-wirja "Punti ta' qsim tal-fruntieri". Din tikkonsisti f'ritratti, meħuda minn Andrés Lejona, ta' punti ta' qsim tal-fruntieri tal-Lussemburgu u l-pajjiżi li jmiss magħhom.

Din il-wirja, ta' attwalità partikolari fil-prezent meta qed nikkellmu dwar l-għeluq tal-fruntieri minhabba



© Teħid ta' ritratti minn Andrés Lejona

L-Osservatorju tas-Suq tax-Xogħol: il-forum speċjalizzat tal-KESE għall-monitoraġġ tal-ħidma fl-UE

Minn Carlos Trindade, Grupp tal-ħaddiema, President tal-Osservatorju tas-Suq tax-Xogħol

L-Osservatorju tas-Suq tax-Xogħol (LMO) twaqqaf fl-2007 bl-inkarigu li jidentifika u janalizza x-xejriet u l-isfidi tas-suq tax-xogħol, filwaqt li jgħid valur miżjud għall-ħidma tas-Sezzjoni SOC u l-KESE.

L-Osservatorju huwa magħmul minn 33 membru, fosthom President u żewġ Vici Presidenti, jopera fi ħdan is-Sezzjoni SOC u jirrapporta lilha u, bħala regola ġenerali, jitratta kwistjonijiet kumplessi li jitolbu analiżi iżjed fit-tul u bir-reqqa milli huwa possibbli permezz tal-metodu ta' ħidma tas-soltu li jinvolvi l-gruppi ta' studju (Deċizzjoni tal-Bureau tal-KESE tal-10 ta' Lulju 2007, R/CESE 921/2007 rev.).

Is-suq tax-xogħol tal-UE bħalissa qed jiffaċċja żewġ żviluppi kbar fl-istess ħin: l-ewwel nett, il-konsegwenzi immedjati u prattiki tal-kriżi, li jeħtieġ li jiġu ssorveljati u analizzati; u t-tieni nett, it-tipi l-godda tal-okkupazzjoni u l-impjeg iġġenerati mill-progress xjentifiku u tekniku, li jitolbu l-kapaċità li jsir ippanar proattiv bil-quddiem. Għaldaqstant, l-LMO għandu jżviluppa pjan ċar ta' azzjoni sabiex ikun jistaq' jwet-taq il-kompiti tiegħu bir-reqqa u b'mod effiċjenti.

Għalhekk, jeħtieġ li l-viżjoni strateġika tal-LMO tħaddan dan li ġej:

1. Diskussjoni dwar il-politika l-ġdida fil-qasam tal-immigrazzjoni legali u l-integrazzjoni tal-immigranti u r-refuġjati fis-suq tax-xogħol;

2. Analizi tal-impatt fuq l-impjeg tat-tranzizzjoni digitali u t-tranzizzjoni lejn ekonomika b'livell baxx ta' emissjonijiet tal-karbonju, u li tkun effiċjenti fl-użu tar-riżorsi u ekoloġika;
3. Analizi tas-sitwazzjoni f'dak li jirrigwarda l-impjeg taż-żgħira u l-qgħad fit-tul;
4. Riċerka dwar il-mobiltà tal-forza tax-xogħol fis-suq Ewropew tax-xogħol rigward il-liġi dwar il-kompetizzjoni ġusta bejn in-negozji u l-leġislazzjoni dwar ix-xogħol u dik soċjali fis-seħħ f'kull Stat Membru.

Il-qagħda speċifika tal-persuni b'diżabbiltà u r-Rom fis-suq tax-xogħol ser tibqa' l-prijorità ta' approċċ trasversali mir-riċerkaturi u atturi oħra fl-inizjattivi futuri.

L-LMO beħsiebu jikkonċentra r-riżorsi u l-għarfien eżistenti tal-membri tal-KESE, il-Kummissjoni Ewropea u l-Parlament Ewropew u esperti oħra mis-soċjetà ċivili fuq dawn il-kwistjonijiet, u jagħmel networking sabiex jagħmel l-aqwa użu possibbli mill-għarfien u r-riżorsi: b'hekk, il-konkluzjonijiet tiegħu żgur iġibu valur miżjud konsiderevoli. Dan għandu jsaħħaħ il-ħidma tas-Sezzjoni SOC u jgħin fil-vizibiltà tal-KESE b'mod ġenerali.

Ewropa Intermedjarja fil-qalba tal-Istrateġija UE 2020: inressqu l-Ewropa aktar qrib iċ-ċittadini

Fit-2 ta' Diċembru, il-Grupp ta' Interessi Varji organizza konferenza dwar il-kooperazzjoni makroreġjonali fil-Lussemburgu intitolata **Ewropa Intermedjarja fil-qalba tal-Istrateġija UE 2020: inressqu l-Ewropa aktar qrib iċ-ċittadini**. Il-konferenza giet organizzata bi shubija mal-Parlament Ewropew u saret fil-kamra li qabel fiha kienu jseħhu d-dibattiti tal-PE fil-bini Robert Schuman.

Permezz tal-eżempju tal-Grande Région li tghaqqad reġjuni fil-Lussemburgu, Franza, il-Ġermanja u l-Belġju, il-konferenza, li kienet ippreseduta mill-President tal-Grupp III, Luca Jahier, iprovdiet opportunità biex jiġu skambjati fehmiet dwar kif l-istrateġija integrati transkonfinali jistgħu jikkontribwixxu direttament fil-kisba tal-għanijiet tal-istrateġija Ewropa 2020 għal tkabbir intelligenti, sostenibbli u inkluziv.

Il-konferenza laqqgħet flimkien kelliema bi sfondi differenti. Fost oħrajn, il-Grupp III laqa' lil **Nicolas Schmit**, il-Ministru tal-Lussemburgu għax-Xogħol, l-Impjegji u l-Ekonomija Soċjali u ta' Solidarjetà, u lil

Philippe Ledent, il-President tal-Kunsill Ekonomiku u Soċjali tal-Grande Région.

Għal aktar tagħrif dwar il-programm u l-kelliema involuti, jekk jogħġbok żur il-websajt tal-Grupp III: <http://www.eesc.europa.eu/?i=portal.en.group-3-events-and-activities>

Wara nofsinhar, il-grupp ittiehed lejn **Esch-sur-Alzette-Belval**, u b'mod aktar speċifiku lejn is-sit "New Belval". Darba kien l-akbar sit ta' xogħol tal-ħadid tal-Lussemburgu u issa huwa wiehed mill-iktar proġetti ambizzjużi ta' żvilupp urban fl-Ewropa – b'karatteristika speċjali hafna: iż-żamma tal-partijiet tas-sit industrijali ta' qabel.

Matul iż-żjara, il-membri setgħu jaraw u jitgħallmu minn wiehed mill-aħjar proġetti ta' konverżjoni reġjonali fl-Ewropa, li issa joffri akkomodazzjoni għal mhux aktar minn 7 000 persuna minn kull ġenerazzjoni fuq sit bid-daqs ta' 120 grawnd tal-futbol, fejn sa 25 000 persuna jistgħu jaħdmu, jagħmlu r-riċerka u jistudjaw f'Belval. (cl)

l-immigrazzjoni, ser tkun disponibbli bejn id-9 ta' Diċembru 2015 u l-15 ta' Jannar 2016 fil-bini JDE, fil-Foyer tas-6 sular. (edn)

Avveniment tal-KESE għal Jum id-Diżabbiltà

Biex jiġi kkommemorat il-Jum Internazzjonali għal Persuni b'Diżabbiltà (3 ta' Diċembru), il-KESE qed jorganizza, f'kooperazzjoni man-NU, il-wiri tad-dokumentarju *El desorden de los sentidos* (Id-dizordni tas-sensi), dwar Antonio, 13-il sena, u Gerardo,

34 sena, it-tnejn li huma b'diżabbiltà, li jagħmlu vjaġġ bir-rotta tul ir-Rotta ta' Santiago de Compostela flimkien mal-familji tagħhom. L-avveniment, li se jiġi segwit minn dibattitu mal-familji, huwa maħsub biex jgħin titqajjem kuxjenza dwar id-diffikultajiet li jiffaċċjaw persuni b'diżabbiltà u l-familji tagħhom fil-hajja ta' kuljum u l-attivitajiet li jwettqu, u biex jinxeħet dawl fuq in-nuqqas ta' konsiderazzjoni għall-ħtiġijiet tagħhom fis-soċjetà, kif ukoll il-kuraġġ tagħhom u l-għieda kostanti biex javvanzaw il-kawża ta' persuni b'diżabbiltà. Il-wiri tal-film huwa skedat għas-6 p.m. fl-14 ta' Diċembru fl-Atriju 6 tal-bini ewleni tal-KESE (JDE). (cad/dm)

UE-Afrika: is-soċjetà ċivili hija lesta li tikkoopera dwar il-kriżi tar-refuġjati

Kooperazzjoni sħiħa mal-pajjiżi Afrikani fl-indirizzar tal-flussi tar-refuġjati fl-UE għandha l-appoġġ unanimu tas-soċjetà ċivili miż-żewġ kontinenti. Madankollu huwa meħtieġ li tittieħed azzjoni issa: "Pjan ta' azzjoni mhuwiex biżżejjed, huwa importanti li jiġi attrezzat bil-finanzjament meħtieġ u li jittejjbu l-koordinazzjoni u l-kooperazzjoni".

It-2 laqgħa tan-Netwerk ta' Atturi Soċjoekonomiċi bejn l-UE u l-Afrika fi Brussell fis-27 u t-28 ta' Ottubru ntemmet b'riżoluzzjoni konġunta li tiddekrivi proposti li prinċipalment iffokaw fuq tliet kwistjonijiet:

- **Il-ġlieda kontra t-traffikar tal-migranti u t-tiħiħ tal-kooperazzjoni tal-pulizija u dik ġudizzjarja:** Il-miri ewlenin: Finanzjament adegwat, kooperazzjoni aktar mill-qrib, it-twaqqif ta' kurituri umanitarji sikuri u appoġġ lill-organizzazzjonijiet tas-soċjetà ċivili li jipprovdu assistenza lill-migranti.

- **L-indirizzar tal-kawżi fundamentali tal-migrazzjoni:** Il-partecipanti approvaw l-idea mressqa mill-Kummissjoni ta' *Fond Fiducjarju ta' Emergenza għall-Afrika* bbażat fuq l-Għanijiet ta' Żvilupp Sostenibbli u shubija reali mal-pajjiżi ta' implimentazzjoni.

- **Facilitazzjoni tal-migrazzjoni u l-mobilità legali:** Id-drittijiet tal-bniedem, is-solidarjetà u l-kooperazzjoni reali bejn il-pajjiżi ta' oriġini u ta' destinazzjoni għandhom ikunu l-bażi tal-politiki u l-azzjonijiet ta' migrazzjoni legali.

Aktar tagħrif dwar id-dikjarazzjoni adottata li se tintbagħat lill-Kaprijiet ta' Stat u ta' Gvern tal-Afrika u tal-UE li se jiltaqgħu fis-Summit tal-Belt Valletta (11-12 ta' Novembru) u dwar il-partecipanti jista' jinkiseb mill-websajt tagħna: <http://www.eesc.europa.eu/?i=portal.en.events-and-activities-eu-africa-ecosoc-network-02> (sma)

It-2 Konferenza Friedensbrot fil-kuntest tal-kriżi tar-refuġjati



komunisti fl-1984 – tqassam waqt ċerimonja mill-Ministru tal-Agricoltura Pollakk, Marek Sawicki.

Il-KESE kien rappreżentat mill-membri V. Petersen (Grupp ta' Min lhadem, DE), M. Siecker (Grupp tal-Haddiema, NL) u K. Kamieniecki (Grupp ta' Interessi Varji, PL), li ħadu sehem fi skambju produttiv ma' varjetà ta' partijiet interessati. L-inizjatur tal-konferenza – inkluz l-eks-membri tal-KESE, Adalbert Kienle – appellaw lill-Kumitat biex ikompli jappoġġja din l-inizjattiva sinifikanti.

Is-Sur Sawicki enfasizza r-responsabilità tal-Istat kif ukoll tas-soċjetà biex jindirizzaw il-kriżi tar-refuġjati. Peter Bleser, Segretarju Parlamentari fil-Ministeru Federali Germaniż tal-Ikel u l-Agricoltura, saħaq li l-paċi tkun possibbli biss meta l-forzi jingħaqdu flimkien. Għalhekk huwa importanti li ningħaqdu flimkien, ngħinu biex nakkomodaw lir-refuġjati u nindirizzaw il-migrazzjoni mill-għeruq tagħha. (sma)

Il-konferenza *Friedensbrot* (*ħobz tal-paċi*) ta' din is-sena saret f'Poznan, il-Polonja, u kienet organizzata mill-organizzazzjonijiet tas-soċjetà ċivili mill-Bulgarija, il-Kroazja, ir-Repubblika Ċeka, l-Estonja, il-Ġermanja, l-Ungerija, il-Latvja, il-Litwanja, il-Polonja, ir-Rumanija, is-Slovakkja u s-Slovenja.

Il-ħobz tal-paċi mohmi b'segala mkabbra f'postijiet ta' sinifikat storiku – pereżempju s-segala Ġermaniża oriġinat minn għalqa żgħira fil-"kuriduri tal-mewt" fejn qabel kien hemm il-ħajt ta' Berlin, filwaqt li s-segala Pollakka tkabbret f'Suchowola, fejn għex Jerzy Popieluszko, il-qassis li nqatel mill-mexxejja

FIL-QOSOR

Il-President Dassis jiltaqa' mal-Viċi President tal-Kummissjoni Timmermans biex jipprezenta r-rakkomandazzjonijiet tal-KESE dwar il-Programm ta' Hidma

Fl-20 ta' Ottubru, il-President tal-KESE Georges Dassis iltaqa' mal-ewwel Viċi President tal-Kummissjoni Ewropea, Frans Timmermans, biex iressaq ir-rakkomandazzjonijiet tal-KESE dwar il-Programm ta' Hidma Annwali tal-Kummissjoni għall-2016.

Il-President tal-KESE talab li jsiru għadd ta' bidliet li l-Kumitat jemmen li ser jagħmlu l-proċess leġislativ tal-Unjoni Ewropea aktar demokratiku u aktar trasparenti. Is-Sur Dassis spjega li jeħtieġ li jissahħaħ il-mudell soċjali Ewropew, billi tiġi garantita l-protezzjoni soċjali għall-Ewropej kollha u jiġi stabbilit sett bażiku ta' drittijiet soċjali. Talab ukoll politika ġdida dwar il-migrazzjoni bbażata fuq id-drittijiet tal-bniedem, is-solidarjetà u l-umanità.

Fir-rigward tal-**pakkett ta' leġislazzjoni aħjar**, is-Sur Dassis qal li l-Kumitat għandu jkun involut fl-evalwazzjonijiet ex ante u l-konsultazzjonijiet fuq il-post, billi jiffaċilita d-djalogu soċjali u ċivili mal-imsieħba soċjali, l-NGOs u ċ-ċittadini. Ir-rwol tal-Kumitat fil-Pjattaforma REFIT jeħtieġ li jiġi evalwat mill-ġdid, u b'hekk jippermetti lis-soċjetà ċivili tipparteċipa fil-valutazzjoni politika u jaġixxi bħala "xibka ta' sigurtà" kontra l-lakuni jew l-ostakli fil-leġislazzjoni tal-UE. (mm)

Il-KESE fil-EuroPCom 2015

L-EuroPCom – waħda mill-konferenzi ewlenin għal professjonisti fil-qasam tal-komunikazzjoni mill-awtoritajiet lokali, reġjonali, nazzjonali u tal-UE fl-Ewropa – seħħet fi Brussell fil-21-22 ta' Ottubru 2015. Madwar 95 kelliema u 900 partecipant ħadu sehem f'din il-konferenza organizzata mill-Kumitat tar-Reġjuni f'kooperazzjoni mal-istituzzjonijiet l-oħra tal-UE. Din is-sena l-preżenza ta' rappreżentanti miċ-Ċenti ta' Informazzjoni Europe Direct kienet tfixxer li l-EuroPCom kienet partikolarment rilevanti għall-approċċ "Going local" tal-KESE.

Taħt it-titolu „No Slogans“, l-EuroPCom iffokat fuq l-isfidi ewlenin fil-qasam tal-komunikazzjoni pubblika. Il-Viċi President tal-KESE, is-Sur Lobo Xavier, tkellem fis-sessjoni tal-għeluq u pprezenta l-approċċ tiegħu għall-komunikazzjoni, filwaqt li s-Sinjura Di Nicolantonio, Kap tal-Unità għal Żjarat



Il-Viċi President Gonçalo Lobo Xavier waqt il-ftuħ tal-Kunċert tal-Karità "L'Europe au Cœur"

u Pubblikazzjonijiet, ippresediet workshop dwar għodod tal-komunikazzjoni edukattivi. Il-KESE ospita wkoll waħda mill-ikliet ta' netwerking. (ac)

Il-KESE jipparteċipa fil-kunċert „L'Europe au cœur“

Il-Viċi President, is-Sur Gonçalo Lobo Xavier, b'mod konġunt fetaħ il-kunċert tal-karità "L'Europe au cœur" (l-Ewropa f'qalbna) li sar f'BOZAR fi Brussell fid-19 ta' Novembru bħala appoġġ għar-refuġjati. L-avveniment kien koorganizzat mal-Kummissjoni Ewropea, il-BOZAR u l-Goethe Institut. Fl-indirizz tiegħu lil sala ppakkjata fis-sala prinċipali tal-kunċerti, huwa enfasizza l-importanza tal-hidma tal-Kumitat dwar il-migrazzjoni u habbar l-azzjoni li jmiss tal-KESE b'rabta mal-inizjattiva "Going Local" li għandha tittieħed lejn tmim is-sena u fil-bidu tas-sena d-dieħla. Il-programm artistiku li segwa laqqa' flimkien mużiċisti mill-Ġreċja, it-Turkija, l-Armenja, il-Marokk u s-Sirja.

Il-fondi miġbura ngħataw lis-Soċjetà tas-Salib l-Aħmar u l-karità reġistrata Belġjana Give Eur-Hope, asbl. (cad)

Proġett ta' donazzjoni tal-ikel fil-KESE!

Matul ix-xahar ta' Ottubru, ċerti fdalijiet tal-ikel ma baqgħux jintremew. Min-flok jispicċaw fiż-żibel, kif kien għadu spiss il-każ, il-fdalijiet ġew distribwiti lil persuni li ma għandhomx il-mezz li jipprovdu ikla għalihom infushom: persuni mingħajr dar, mingħajr dokumenti, refuġjati, eċċ. Se tiġi ffirmata konvenzjoni mill-KESE, mill-Ktr, mis-servizz tal-forniment tal-ikel, u minn żewġ assoċjazzjonijiet minn Brussell li huma msieħba f'dan il-proġett u li permezz tagħhom dawn il-fdalijiet se jiġu distribwiti mill-ġdid. Matul il-fażi pilota, id-donazzjonijiet jinkludu sandwich u wraps. Dan il-proġett huwa bbażat fuq il-politika ġenerali ta' ġlieda kontra l-ħela tal-ikel immexxija mill-Kumitati. (fda)

Għeżiež qarreja,

Hekk kif tasal fi tmiemha din is-sena, nixtiequ nieħdu din l-opportunità biex nawgurawkom kull ma tixtieq qalbkom għall-Istagun tal-Milied kif ukoll Sena Ġdida 2016 mill-aqwa.

Nixtiequ niringrazzjaw lill-abbonati u l-qarreja, kif ukoll il-kontributuri tagħna.

It-tim tal-komunikazzjoni tal-KESE

Il-KESE Info hija disponibbli wkoll bi 23 lingwa f'verżjoni PDF mis-sit tal-internet tal-Kumitat: <http://www.eesc.europa.eu/?i=portal.en.eesc-info>

Diċembru 2015 / 9

Editur:

Alun Jones (editor-in-chief)
Daniela Marangoni (dm)

Il-kontributuri għal din l-edizzjoni huma:

Anna Comi (ac)
Caroline Alibert-Deprez (cad)
Chloé Lahousse (cl)
Daniela Marangoni (dm)
Denis Liegeois (dl)
Eleonora Di Nicolantonio (edn)
Fabrizio D'Angelo (fda)
Francisco Soriano (fs)
Leszek Jarosz (lj)
Milen Michev (mm)
Siana Glouharova (sg)
Silvia M. Aumair (sma)

Koordinazzjoni globali:

Agata Berdys (ab)

Edizzjoni magħluqa fit-18 ta' Novembru 2015

Indirizz:

Kumitat Ekonomiku u Soċjali Ewropew
Bini Jacques Delors, 99 Rue Belliard,
B-1040 Brussell, il-Belġju
Tel. (+32 2) 546.93.96 jew 546.95.86
Faks (+32 2) 546 97 64
Indirizz elettroniku: eescinfo@eesc.europa.eu
Internet: <http://www.eesc.europa.eu/>

Il-KESE Info tiġi ppubblikata disa' darbiet fis-sena matul is-sessjonijiet plenarji tal-KESE.

Il-verżjonijiet stampati tal-KESE Info bil-Ġermaniż, l-Ingliż u l-Franċiż jistgħu jinkisbu b'xejn mis-servizz tal-Istampa tal-Kumitat Ekonomiku u Soċjali Ewropew.

Il-KESE Info hija disponibbli wkoll bi 23 lingwa f'verżjoni PDF mis-sit tal-internet tal-Kumitat:

URL: <http://www.eesc.europa.eu/?i=portal.en.eesc-info>

Il-KESE Info ma tistax titqies bħala r-rapport uffiċjali tal-hidmiet tal-KESE; għal dawn, jekk jogħġbok irreferi għall-Gurnal Uffiċjali tal-Unjoni Ewropea jew għal pubblikazzjonijiet oħrajn tal-Kumitat.

Ir-riproduzzjoni hija permessa jekk KESE Info titnizzel bħala s-sors u tintbagħat kopja lill-editur.

Numru ta' kopji stampati: 6500 kopja.

Harġa li jmiss: Janar 2016



L-Uffiċċju tal-Pubblikazzjonijiet